



சிவகங்கை மாவட்ட கழக தலைமை செயற்குழு உறுப்பினரும் முன்னாள் அமைச்சர் பசும்பொன் தா.கிருட்டினன் சகோதரர் தா.ராமையா 80வது ஆண்டு நிறைவினை முன்னிட்டு கூட்டுறவுத்துறை அமைச்சர் கே.ஆர். பெரிய கருப்பன் வாழ்த்தினார் . உடன் முன்னாள் அமைச்சர் மு.தென்னவன்,திருமதி தமிழரசி ரவிக்குமார் எம்.எல்.ஏ. மாவட்ட துணை செயலாளர் த.சேங்கைமாறன் ஆகியோர் வாழ்த்தினார்கள்.

தூத்துக்குடி - ஏரல் அருகே முக்காணி கிராமத்தில் - சாலை விபத்தில்

உயிரிழந்தோர் குடும்பத்தினருக்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

சென்னை, ஜூன் 24- தூத்துக்குடி மாவட்டம், ஏரல் அருகே முக்காணி கிராமத்தில் நிகழ்ந்த சாலைவிபத்தில் உயிரிழந்தவர்களின் குடும்பத்தினருக்கு ஆறுதல் தெரிவித்துள்ளதுடன் நிதியுதவி யும் வழங்கப்படும் என தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார்.

இதுகுறித்து முதல்வர் அவர்களின் அறிவிப்பு வருமாறு:-

தூத்துக்குடி மாவட்டம், ஏரல் வட்டம், முக்காணி கிராமம், தூத்துக்குடி - திருச்செந்தூர் சாலையில், சாலையோரமாக நின்று, தெரு குழாயில் தண்ணீர் பிடித்துக் கொண்டிருந்தவர்கள் மீது நேற்று (23.06.2024) காலை 6.30 மணியளவில் தூத்துக்குடியிலிருந்து திருச்செந்தூர் நோக்கி வந்த

துகொண்டிருந்த நான்கு சக்கர வாகனம் எதிர்பாராதவிதமாக மோதிய விபத்தில் தண்ணீர் பிடித்துக் கொண்டிருந்த முக்காணி கிராமத்தைச் சேர்ந்த திருமதி. நடபார் சாந்தி (வயது 50) க/பெ.பலவேசம் என்பவர் சம்பவ இடத்திலேயே உயிரிழந்தார்.

மேலும், இவ்விபத்தில்பலத்த காயமடைந்த திருமதி.அமராவதி (வயது 53) க/பெ.சித்திரவேல் மற்றும் திருமதி.பார்வதி (வயது 35) க/பெ. குமார் ஆகிய இருவரும் சிகிச்சைக்காக மருத்துவமனைக்கு கொண்டு செல்லும் வழியில் உயிரிழந்தனர் என்ற துயரகரமான செய்தியை அறிந்து மிகுந்த வருத்தமும், வேதனையுமடைந்தேன்.

இவ்விபத்தில் பலத்த காயமடைந்து தூத்துக்குடி அரசு மருத்துவக்கல்லூரி மருத்துவமனையில்

சிகிச்சை பெற்றுவரும் திருமதி. சண்முகதாய் (வயது 55) க/பெ. சுந்தரம் (லேட்) என்பவருக்கு சிறப்புச் சிகிச்சை அளிக்கவும் உத்தரவிடப்பட்டுள்ளது.

இந்த விபத்தில் உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக்கொள்வதோடு, உயிரிழந்தவர்களின் குடும்பத்தினருக்குதலா மூன்று இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்று வருபவருக்கு ஒரு இலட்சம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிடப்பட்டுள்ளது.

இவ்வாறு முதல்வர் அவர்கள் தெரிவித்துள்ளார்.

கன்னியாகுமரி கிழக்கு மாவட்டக் கழக நிர்வாகிகள் ஆலோசனைக் கூட்டம்!

மாவட்டச் செயலாளர் - மேயர் ரெ.மகேஷ் சிறப்புரை!

கன்னியாகுமரி, ஜூன் 24 - கன்னியாகுமரி கிழக்கு மாவட்டம் - மாநில, மாவட்ட நிர்வாகிகள், மாநகர, ஒன்றிய, நகர, பகுதி, பேரூர், வட்டக் கழகச் செயலாளர்கள் மற்றும் மாவட்ட, நாகர்கோவில் மாநகர செயலாளர் வழக்கறிஞர் ப.ஆனந்த் உட்பட மாநில, மாவட்ட நிர்வாகிகள், மாநகர, ஒன்றிய, நகர, பகுதி, பேரூர், வட்டக் கழகச் செயலாளர்கள் மற்றும் மாவட்ட, நாகர்கோவில் மாநகர அணிகளின் அமைப்பாளர்கள் ஆலோசனைக் கூட்டம் 22.06.2024, சனிக்கிழமை அன்று மாலை 5.00 மணிக்கு கன்னியாகுமரி கிழக்கு மாவட்ட அமைச்சர் தலைவர் எப்.எம். இராஜரத்தினம் தலைமையில் நாகர்கோவில், ஒழுகினசேரியில் அமைந்துள்ள மாவட்ட கழக அலுவலகத்தில் வைத்து நடைபெற்றது. கன்னியாகுமரி கிழக்கு மாவட்டச் செயலாளர் நாகர்கோவில் மாநகர ராட்சி மேயர் ரெ. மகேஷ் கலந்துகொண்டு சிறப்புரையாற்றி ஆலோசனைகள் வழங்கினார். கூட்டத்தில் மாநில மகளிர் அணி செயலாளர் திருமதி. ஜெ. ஹெலன் டேவிட்சன், சுற்றுச்சூழல் அணி துணை செயலாளர் டாக்டர். சூப்பி எம். சலைமான், வர்த்தக

அணி இணைச் செயலாளர் என்.தாமரைபாரதி, சிறுபான்மையினர் நல உரிமைப் பிரிவு துணைச் செயலாளர் வி. ஜோசப் ராஜ், நாகர்கோவில் மாநகர செயலாளர் வழக்கறிஞர் ப.ஆனந்த் உட்பட மாநில, மாவட்ட நிர்வாகிகள், மாநகர, ஒன்றிய, நகர, பகுதி, பேரூர், வட்டக் கழகச் செயலாளர்கள் மற்றும் மாவட்ட, நாகர்கோவில் மாநகர அணிகளின் அமைப்பாளர்கள் கலந்துகொண்டனர். கிழக்கண்டித் தீர்மானங்கள் நிறைவேற்றப்பட்டன.

நடைபெற்று முடிந்த நாடாளுமன்றத் தேர்தலில் கழக வேட்பாளர்களும், தொழமைக் கட்சி வேட்பாளர்களும் பெருவாரியான வாக்குகள் வித்தியாசத்தில் வெற்றி பெற வியூகம் அமைத்ததோடு தமிழ்நாடு முழுவதும் குறாவளி சுற்றுப்பயணம் செய்து தீவிர பிரச்சாரத் தால் திராவிட மாடல் அரசின் சாதனைகளால் 40க்கு 40 வெற்றி பெற திகள், பூத ஒருங்கிணைப்பாளர்கள், பாக முக வர்

மைச்சர் தளபதியார் அவர்களுக்கும், அதுபோன்று கழக இளைஞர் அணி செயலாளரும், இளைஞர் நலன்மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களுக்கும் இக்கூட்டம் நன்றியினை தெரிவித்துக் கொள்கிறது.

கன்னியாகுமரி நாடாளுமன்ற தேர்தலில் போட்டியிட்ட கூட்டணி கட்சி வேட்பாளர் விஜய் வசந்த் மரி கிழக்கு மாவட்டத்திற்கு உட்பட்ட கன்னியாகுமரி, நாகர்கோவில், குளச்சல் ஆகிய சட்டமன்றத் தொகுதிகளில் பெருவாரியான வாக்குகள் அளித்து வெற்றி பெறச் செய்த வாக்காள பெருமக்களுக்கும், மேலும் அன்னாரின் வெற்றிக்கு அயராது பாடுபட்ட மாநில, மாவட்ட, மாநகர, ஒன்றிய, நகர, பகுதி, பேரூர், கிளை கழக நிர்வாகிகள், கழக சார்பு அணிகளின் அமைப்பாளர்கள், துணை அமைப்பாளர்கள், உள்ளாட்சி மன்ற பிரதிநிதிகள், பூத ஒருங்கிணைப்பாளர்கள், பாக முக வர்

கள், பாக உறுப்பினர்கள் மற்றும் அவர்களோடு இணைந்து பணியாற்றிய கழக மூத்த முன்னோடிகள் என அனைவருக்கும் கன்னியாகுமரி கிழக்கு மாவட்ட தி.மு.க. சார்பில் நெஞ்சார்ந்த நன்றியினை இக்கூட்டம் மூலமாக தெரிவித்துக் கொள்கிறது.

முத்தமிழறிஞர் கலைஞர் அவர்களுடைய பிறந்தநாள் நூற்றாண்டு நிறைவிழாவினை கன்னியாகுமரி கிழக்கு மாவட்டத்திற்கு உட்பட்ட அனைத்து பகுதிகளிலும் நலத்திட்ட உதவிகள் மற்றும் பொதுக் கூட்டங்கள் சிறப்பாக நடத்தி வேண்டும் என இக்கூட்டம் கேட்டுக் கொள்கிறது.

இரங்கல் தீர்மானம்: அண்மையில் குவைத் நாட்டில் அடுக்குமாடி குடியிருப்பில் ஏற்பட்ட தீவிபத்தில் உயிரிழந்த தமிழகத்தை சார்ந்தவர்களின் குடும்பத்தாருக்கும், கள்ளக்குறிச்சியில் ரசாயனம் கலந்த சாராயம் குடித்து உயிரிழந்தவர்களின் குடும்பத்தாருக்கும், மற்றும் பூதப் பாண்டி பேரூர் கழக துணை செயலாளர் என். செல்வகுமார் அவர்களின் மறைவிற்கும், ஈசாந்திமங்கலம் முன்னாள் கிளை செயலாளர் சொக்கலிங்கம் பிள்ளை அவர்களின் மறைவிற்கும், ஆரல்வாய்மொழி பேரூர் முன்னாள் துணை செயலாளர் சபரி அவர்களின் மறைவிற்கும், நாகர்கோவில் மாநகர 44வது வட்ட பொருளாளர் தாஸ் அவர்களின் மறைவிற்கும், நாகர்கோவில் மாநகர 51வது வட்டப் பிரதிநிதி கருணாகரன் அவர்களின் மறைவிற்கும், மாவட்ட மகளிர் அணி துணை அமைப்பாளர் திருமதி. லதா அவர்களின் மகன் அஜய் அவர்களின் மறைவிற்கும் இக்கூட்டம் ஆழ்ந்த இரங்கலை தெரிவித்துக் கொள்கிறது.



சொந்தக் கட்சிக்கு சூன்யம் வைக்கின்றனரோ!



கேள்வி : கள்ளக்குறிச்சி விஷச் சாராய விவசாயம் இரண்டு மாநிலங்கள் தொடர்புடையது என்பதால் சி.பி.ஐ. விசாரணை நடத்தப்பட வேண்டும் என்று பா.ஜ.க.வும், அ.தி.மு.க.வும் கூறுகின்றனவே?



பதில் : கடந்த 2019 ஆம் ஆண்டில் யோகி ஆதித்ய நாத் ஆளும் உத்தரப்பிரதேசத்தில் இப்படி ஒரு விஷச் சாராய சாவு நடைபெற்றது. **உத்தரப்பிரதேசத்தில் சகாரான்பூர் பகுதியில் மட்டும் 75 பேருக்கும் மேல் பலியாயினர்.** இந்த விஷச் சாராய சாவுகள் நடந்தது 2019 ஆம் ஆண்டு பிப்ரவரி திங்களில்!

பின்னர் அதே ஆண்டு மே திங்களில் **உத்தரப் பிரதேசத்தின் பாராபங்கி (Barabanki) என்ற பகுதியில் இதேபோன்று ஒரு விஷச்சாராய சாவுகள் நடந்து பலர் பலியாயினர்!**



மேலும் பி.ஜே.பி.யின் யோகி ஆதித்ய நாத் ஆட்சியில் இரண்டே ஆண்டுகளில் 143 பேர் விஷச் சாராயத்துக்கு பலியாயினர் என்ற குற்றச்சாட்டுகளை எதிர்க்கட்சிகள் எழுப்பின.



மேலே குறிப்பிட்டுள்ள இரண்டு - அதாவது, **சகாரான்பூர், பாராபங்கி ஆகிய இடங்களில் விஷச்சாராயம் குடித்து இறந்த நிகழ்வுகளிலும் இரு மாநிலங்கள் சம்பந்தப்பட்டிருந்தன!** முதல் நிகழ்வில் உத்தரகாண்ட் மாநிலமும் (அங்கும் பி.ஜே.பி.யின் ஆட்சிதான்) இரண்டாவது நிகழ்வில் ஹரியானா மாநிலமும் தொடர்புபடுத்திப் பேசப்பட்டன! **சகாரான்பூர் நிகழ்வின் போது உத்தரகாண்ட் மாநிலத்தில் இருந்துதான் விஷச் சாராயம் கொண்டு**

வரப்பட்டு உத்தரப்பிரதேசத்தில் உயிரிழந்தவர்கள் அருந்தியதாக உ.பி. போலிஸ் கூற; அதனை விஷச் சாராயம் அருந்தி இறந்தவர்களின் குடும்ப உறுப்பினர்கள் மறுத்துள்ளனர். அந்த விஷச் சாராயத்தை அருந்தியவர்கள் யாரும் உத்தரகாண்ட் செல்லவேயில்லை என்றும் விளக்கியுள்ளனர்.

அதேபோல பாராபங்கி பகுதியில் நடைபெற்ற நிகழ்வினும் விஷச்சாராயம் ஹரியானா மாநிலத்தில் இருந்து வந்ததாகக் கூறப்பட்டது! இந்த இரண்டு கொடூரமான நிகழ்வுகளுக்குப் பின்னால் எதிர்க்கட்சிகளின் சதி இருப்பதாக கூறி தப்பிக்க முயற்சி செய்தார் உத்தரப்பிரதேசத்தை ஆண்டு கொண்டிருந்த பி.ஜே.பி.யின் முதல்வர் யோகி ஆதித்ய நாத்! இரு மாநிலங்கள் சம்பந்தப்பட்டிருப்பதால் மாயாவதி போன்றவர்கள் சி.பி.ஐ. விசாரணை கேட்டனர். பி.ஜே.பி. முதல்வர் யோகி ஆதித்ய நாத், அதனைக் காதில் போட்டுக் கொள்ளவேயில்லை; **“எல்லாம் எதிர்க்கட்சிகளின் சதியாக இருக்குமோ”** என்று, ‘தான் சந்தேகிப்பதாக’க் கூறி நடந்த சம்பவத்திலிருந்து ஓடி ஒளிந்தார்.

இன்று கள்ளக்குறிச்சி சம்பவத்துக்கு சி.பி.ஐ. விசாரணை வேண்டும், முதலமைச்சர் பொறுப்பேற்க வேண்டும் என்றெல்லாம் கூக்குரலிடும் ஒன்றிய அமைச்சர் முருகன், அரைக்கால் வேக்காட்டு அரசியல்வாதி அண்ணாமலை போன்ற பி.ஜே.பி.யினர் அவர்கள் கட்சி ஆளும் உ.பி.யில் இந்தச் சம்பவங்கள் நடைபெற்றபோது எங்கே மேயப் போயிருந்தார்களோ?



இந்தியாவில் கடந்த 2016 ஆம் ஆண்டு தொடங்கி 2020 ஆம் ஆண்டு வரையில் கள்ளச் (விஷ) சாராயம் குடித்து மொத்தம் 6000 (ஆறாயிரம்) பேர் இறந்துள்ளதாக 2022 ஆம் ஆண்டு ஜூலை 19-ந்தேதி அன்று ‘லோக்



India Today
Hooch tragedy: 97 dead, families



சிலந்தி

இரா.அருள் எம்.எல்.ஏ. தந்தை சேலம் இராமதாஸ் மறைவு!

முதல்வர் மு.க.ஸ்டாலின் இரங்கல்!

சென்னை, ஜூன் 24 - சேலம் மேற்கு தொகுதி - இரா.அருள் எம்.எல்.ஏ.வின் தந்தை இராமதாஸ் மறைவுக்கு முதல்வர் மு.க.ஸ்டாலின் அவர்கள் இரங்கல் தெரிவித்துள்ளார். முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு: சேலம் மேற்கு தொகுதியின் சட்டமன்ற உறுப்பினர் இரா.அருள் அவர்கள் தந்தை இராமதாஸ் அவர்கள் மறைவெய்தினார் என்ற செய்தியறிந்து

மிகவும் வருத்தமுற்றேன். அன்பு பொழிந்து வளர்த்த தந்தையை இழந்துவாடும் அருள் அவர்களுக்கும் அவர் தம் குடும்பத்தினர், உறவினர்கள், நண்பர்கள் உள்ளிட்ட அனைவருக்கும் ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் அவர்கள் தனது இரங்கல் செய்தியில் குறிப்பிட்டுள்ளார்.